

Kemçiniň ölümi

Category: Goşgular, Kitapcy
написано kitapcy | 21 январа, 2025
Kemçiniň ölümi Nobatguly REJEPOW

► KEMÇINIŇ ÖLÜMI

Ýok, dost, ýol galmady buýtar-suýtara,
Haýsomyzyň kalbyn awlamady ol?
Haram duýgymyza meý bere-bere,
Haýsy gujaklarda galgamady ol!

Biz perde edinip kasamdan, şertden,
Gijäni Geýnäniň şygryndan açyp,
Syndyrdyk ynama meýilli erkin,
Al bile içinden-bagryndan geçip.

Kim oýlandy, kim aýlandy aklyna,
Gyzgyn lezzet alyp sowuk gujakda?
Söýgä däl,
bagta däl
hem durmuşa däl,
Ony nirä alyp barýanmyz hakda?

Ine ýene aldap özi-özümüz
Hem basalyk berip otly gussa-da,
Tabydy däl, elhenç günämizi biz
Egne alyp barýas mazarystana.

Bessir, ýol galmady buýtar-suýtara,
Boýun alalyň biz gynaman jany,
Ynam bile äkitdi ol gabryna
Biziň ak lezzetli gara wyždany.

* * *

Maňa ogşamany öwretdi aýal.
Dostlar öýkäni.

Wagtynda gadryny bilmedik atam
Ogly söýmäni,
Kynçylyk gülmäni,
Meýlis ölmäni...
Kän öwrendim, ýöne ony ýazmadym.
Maňa ogşaşmany öwretdi aýal.
Soň söýgä uçradym,
Nädip ýanmarsyn?! Goşgular